



સાહેબજીની પધરામણીની ઘડીઓ રળિયામણી



૧ ઓગસ્ટ, ગુરુવાર... સવારે ઈંગ્લેન્ડમાં યોગેન્દ્રભાઈ પટેલ-મીનુબહેનના ઘરે પધરામણી કરી સત્સંગનો અદ્ભુત લાભ આપ્યો. સાંજે મંદિરે સુભાષભાઈ ઠક્કર તેમજ વિનુભાઈ કોટેયાને સત્કારી ગોષ્ઠિનો લાભ આપ્યો.

૨ ઓગસ્ટ, શુક્રવાર... સવારે સતીશભાઈ ચતવાણીના ઘરે પધરામણી કરી સત્સંગ-ગોષ્ઠિનો આનંદ કરાવ્યો. રાત્રે યુવાનોની સભામાં પધારી સૌ યુવાન મુક્તોને જીવન જીવવાનું અદ્ભુત માર્ગદર્શન પૂરું પાડ્યું.

૩ ઓગસ્ટ, શનિવાર... સવારે આરતી કર્યા બાદ સૌ યુવા મુક્તો સાથે લંડન રીઝન્ટ પાર્કમાં જઈ સતીશભાઈ ચતવાણીની હોટેલમાં પધરામણી કરી સત્સંગ-ભોજન-પ્રસાદનો આનંદ માણ્યો.

૪ ઓગસ્ટ, રવિવાર... સવારે નડિયાદ સંતરામ મંદિરના પૂ. નિર્ગુણદાસ સ્વામી ને સંતો પધાર્યા, તેઓનું અભિવાદન કરી સભામાં સૌએ આશીર્વાદ લીધા. બાદ ગુરુપૂનમ નિમિત્તે યોજાયેલ સભામાં સૌના પૂજનભાવનો સ્વીકાર કરી આશિષ અર્પણ કર્યા. આ પ્રસંગે શ્રીનાથજી ધામના પ.પૂ. દ્વારકેશલાલજી પણ પધાર્યા હતા. તેઓના પણ સૌને આશીર્વાદ મળ્યા.

૫ ઓગસ્ટ, સોમવાર... મંદિરમાં ઈંગ્લેન્ડ મંડળના સૌ અક્ષરમુક્તોની ભાવભરી વિદાય લઈને સૌ સાથે હિથ્રો એરપોર્ટ જઈ ફ્લાઈટમાં અમદાવાદ પ્રતિ પ્રયાણ કર્યું.

૬ ઓગસ્ટ, મંગળવાર... વહેલી સવારે વિદેશની ધર્મયાત્રા પૂર્ણ કરી અમદાવાદ એરપોર્ટ પધાર્યા ત્યારે સ્થાનિક ભક્તોના સ્વાગતભાવ સ્વીકારી, સભામાં આશીર્વાદ અર્પણ કરી તપોભૂમિ બ્રહ્મજ્યોતિ-મોગરી પધાર્યા. પારમિતા મંદિરે સ્વાગતસભામાં સૌ સંતો, ભક્તોને દર્શન-આશિષનું સુખ આપ્યું. ડૉ. એન. સી. પટેલ, આણંદ કૃષિ યુનિવર્સિટીના કુલપતિ પટેલની નિવૃત્ત થતા હોવાથી વિશેષ આશીર્વાદ અર્પણ કર્યા. રાત્રે સ્વાગત સભામાં યુ.કે.થી પધારેલ સૌ અક્ષરમુક્તોને સત્કાર્યા તેમજ આશીર્વાદ પાઠવ્યા. હૈદરાબાદથી પધારેલ અંકિત શરાફ અને ધ્રુવ ગુમાને આશીર્વાદ આપ્યા.

૭ ઓગસ્ટ, બુધવાર... સવારે દક્ષિણ ભારતની યાત્રામાં પધારતા સદ્ગુરુ સંત પૂ. પૂનમભાઈ, પૂ. પીટરભાઈ, પૂ. પંકજભાઈને

આશીર્વાદ પાઠવ્યા. સાંજે મુંબઈથી પધારેલ દેવેનભાઈ-જયશ્રીબહેન તથા વધુ અભ્યાસ અર્થે યુ.એસ.એ. જતી દીકરી મેઘાને આશીર્વાદ પાઠવ્યા. કીર્તનસંધ્યામાં પધારી કીર્તન-ભક્તિનો આનંદ માણ્યો તથા ઉપસ્થિત સૌ ભક્તોને આશીર્વાદ પાઠવ્યા. બેંગ્લોરથી નૂતનભાઈ તેમજ કલકત્તાથી પધારેલ શંકરભાઈને સત્કારી આશીર્વાદ પાઠવ્યા.

૮ ઓગસ્ટ, ગુરુવાર... સવારે વધુ અભ્યાસ અર્થે યુ.એસ.એ. જતા પ્રદીપભાઈ પોપટના દીકરા ધ્રુવને આશીર્વાદ પાઠવ્યા.

૯ ઓગસ્ટ, શુક્રવાર... સાંજે લખનૌથી પધારેલ ઈન્કમટેક્સ કમિશ્નરશ્રી નિમિશાબહેન સિંગ-પોલીસ કમિશ્નરશ્રી રત્નસંજય તથા દીકરા અનુપમને સત્કારી ગોષ્ઠિ-આશિષનો લાભ આપ્યો. રાત્રિસભામાં સૌને લાભ આપ્યો.

૧૦ ઓગસ્ટ, શનિવાર... બપોરે આણંદ ENT સર્જન ડૉ. મેહુલભાઈ પાસે સ્વાસ્થ્યલાભ માટે પધાર્યા.

૧૧ ઓગસ્ટ, રવિવાર... સવારે યોગીપ્રસાદના હોલમાં યોજાયેલ ચરોતર પ્રદેશની શ્રાવણ માસની સમૂહ મહાપૂજામાં પધારી સૌ અક્ષરમુક્તોને આશીર્વાદ પાઠવ્યા.

૧૨ ઓગસ્ટ, સોમવાર... લખનૌ દિલ્હી પરત પધારતાં શ્રી રત્નસંજય-નિમિશાબહેનને વિદાયવેળાએ આશીર્વાદ પાઠવ્યા.

૧૩ ઓગસ્ટ, મંગળવાર... અમદાવાદથી દર્શનાર્થે પધારેલ પ્રશાંતભાઈ પોપટ અને પરિવારનાં સૌને સત્કારી આશીર્વાદ પાઠવ્યા. સાંજે પ્રજ્ઞાનતીર્થમાં 'યોગીદૈવ્ય' હોસ્ટેલમાં યોજેલ યુવાનોની સભામાં પધારી વ્રતધારી સંત પૂ. યજ્ઞેશભાઈને પ્રાગટ્યદિનના આશીર્વાદ પાઠવ્યા. સભામાં પધારેલ પૂ. અલગારી બાબાને સત્કાર્યા તેમજ તેઓની કથાવાણીનું શ્રવણ કરી સત્સંગ-ગોષ્ઠિનો આનંદ માણ્યો.

૧૪ ઓગસ્ટ, બુધવાર... સવારે વલ્લભવિદ્યાનગરના બ્રહ્માકુમારી આશ્રમમાંથી રાખડી બાંધવા પધારેલ બ્રહ્માકુમારી નીતાબહેનને આશીર્વાદ પાઠવ્યા. મુંબઈથી પધારેલ દર્શન માવાણી-પ્રાચી તથા તેઓના નવજાત શિશુને આશીર્વાદ પાઠવ્યા.

૧૫ ઓગસ્ટ, ગુરુવાર... સ્વાતંત્ર્યદિની મંગલ પ્રભાતે યોગી વિદ્યાપીઠમાં પધારી ધ્વજવંદન કરી સૌને આશીર્વાદ પાઠવ્યા.



રક્ષાબંધન પર્વે પારમિતા મંદિરમાં પધારી સૌને રક્ષા અર્પણ કરી. આ નિમિત્તે ગુણાતીત જ્યોતમાંથી પધારેલ સંત બહેનોએ પણ સૌને રક્ષા અર્પણ કરી આશીર્વાદ આપ્યા. મોરબીથી પધારેલ કાનજીભાઈ-મહેશભાઈને સત્કારી મહેશભાઈના નૂતન આવાસમાં પધારાવવા માટેની ઈંટનું પૂજન કરી આશીર્વાદ પાઠવ્યા. સાંજે પ.પૂ. અક્ષરવિહારી સ્વામીજીના સ્વાસ્થ્યલાભ માટે સાંકરદા મંદિરે પધારી, તેઓના નિરામય સ્વાસ્થ્ય માટે પ્રાર્થના કરી.

૧૬ ઓગસ્ટ, શુક્રવાર... વલ્લભવિદ્યાનગરમાં હસમુખભાઈ પટેલના સ્વાસ્થ્યલાભ માટે તેમજ સવિતાબા પોપટના સ્વાસ્થ્યલાભ માટે મળવા પધારી તેઓના નિરામય સ્વાસ્થ્ય માટે પ્રાર્થના કરી. પ.પૂ. પપ્પાજી આવાસ-‘પ્રભુકૃપા’માં દર્શનાર્થે પધાર્યા. ત્યાં ગુણાતીત જ્યોતનાં સદ્ગુરુ સંત પૂ. હંસાદીદી અને સંત બહેનો સાથે જૂનાં સંસ્મરણો વાગોળી સત્સંગ- ગોષ્ઠિનો આનંદ માણ્યો.

૧૭ ઓગસ્ટ, શનિવાર... વડોદરા નિવાસી હરેનભાઈ-પદ્મવીબહેનને યુ.એસ.એ. જતી વેળાએ શ્રી ઠાકોરજીનાં દર્શને પધાર્યા, તેઓને ધૂન કરાવી આશીર્વાદ પાઠવ્યા.

૧૮ ઓગસ્ટ, રવિવાર... બ્રહ્મજ્યોતિમાં નિવાસ કરી સ્થાનિક તેમજ બહારગામથી પધારતા ભક્તોને મુલાકાત આપી સત્સંગનું સુખ આપ્યું.

૧૯ ઓગસ્ટ, સોમવાર... સુરતથી પધારેલ કાનજીભાઈ ગોટીને જન્મદિને દર્શન-આશિષનું સુખ આપી સર્વ મુક્તોને આશીર્વાદ પાઠવ્યા તથા તેઓની સેવાને બિરદાવી પ્રસન્નતા વરસાવી.

૨૦ ઓગસ્ટ, મંગળવાર... સ્વાસ્થ્યલાભ માટે બ્રહ્મજ્યોતિમાં નિવાસ કરીને આરામ કર્યો.

૨૧ ઓગસ્ટ, બુધવાર... સાંજે 'ઉપાસના' નિજ આવાસમાં સ્થાનિક ભક્તોને મુલાકાત આપી ગોષ્ઠિનો લાભ આપ્યો.

૨૨ ઓગસ્ટ, ગુરુવાર... સવારે સ્વાસ્થ્યલાભ માટે કરમસદમાં શ્રીકૃષ્ણ હોસ્પિટલની મુલાકાત લીધી ત્યારે ચારુતર આરોગ્ય મંડળના ચેરમેનશ્રી અતુલભાઈ પટેલ મળવા પધાર્યા, તેઓને ગોષ્ઠિનો લાભ આપ્યો. સાંજે યુ.એસ.એ.થી પધારેલ રમેશભાઈને સત્કાર્યા. મોડી રાત્રે ઓસ્ટ્રેલિયા-ન્યૂઝીલેન્ડની યાત્રા પૂર્ણ કરીને પરત પધારેલ સદ્ગુરુ સંત પૂ. શાંતિદાદા, પૂ. અશોકભાઈ તથા પૂ. ઉત્પલભાઈને સત્કાર્યા.

૨૩ ઓગસ્ટ, શુક્રવાર... સવારે વડોદરાથી દર્શનાર્થે પધારેલ ઉમીફોઈ તથા પરિવારજનોને ગોષ્ઠિનો લાભ આપી બ્રહ્માનંદ કરાવ્યો. સાંજે અમદાવાદમાં સ્ટર્લિંગ હોસ્પિટલમાં સારવાર લઈ રહેલ પ.પૂ. અક્ષરવિહારી સ્વામીજીના સ્વાસ્થ્યલાભ માટે મળવા



પધાર્યા. ત્યાંથી ઉપાસના ધામમાં દર્શનાર્થે પધારી સત્સંગસભામાં સૌ સ્થાનિક ભક્તોને સત્સંગલાભ આપ્યો.

૨૪ ઓગસ્ટ, શનિવાર... રાત્રે શ્રી કૃષ્ણ જન્માષ્ટમી નિમિત્તે પારમિતા મંદિરમાં યોજેલ કીર્તનભક્તિ-ઓચ્છવના કાર્યક્રમમાં પધારી કીર્તન-ભક્તિનો આનંદ માણ્યો તેમજ સભામાં ઉપસ્થિત સૌ ભક્તોને આશીર્વાદ પાઠવ્યા. રાત્રે શ્રી કૃષ્ણ ભગવાન પ્રાગટ્ય નિમિત્તે સૌ સાથે આરતી અર્પણ કરી.

૨૫ ઓગસ્ટ, રવિવાર... સાંજે સુરતથી દર્શનાર્થે પધારેલ અશ્વિનભાઈ-પારુલબહેન તથા મિત્રોને સત્સંગલાભ આપ્યો.

૨૬ ઓગસ્ટ, સોમવાર... દક્ષિણ ભારતની યાત્રાએથી પરત પધારેલ સદ્ગુરુ સંત પ.પૂ. પૂનમદાદા, પૂ. પીટરભાઈ, પૂ. પંકજભાઈને સત્કારી, પ્રસન્નતા સાથે આશીર્વાદ પાઠવ્યા.

૨૭ ઓગસ્ટ, મંગળવાર... સવારે સદ્ગુરુ સંત પ.પૂ. શાંતિદાદાના ૭૮મા પ્રાગટ્યદિને આશીર્વાદ વરસાવ્યા. સુરત તથા સૌરાષ્ટ્રથી પધારેલ સૌ ભક્તોને આશીર્વાદ પાઠવ્યા. રાત્રે યોગીપ્રસાદના હોલમાં પ.પૂ. શાંતિદાદાના પ્રાગટ્યોત્સવની સભામાં પધારી તેઓના જીવન-માહાત્મ્યની અદ્ભુત વાતો કરી.

૨૮ ઓગસ્ટ, બુધવાર... સવારે સ્વાસ્થ્યલાભ માટે હોસ્પિટલમાં પધારી આરામ કર્યો.

૨૯ ઓગસ્ટ, ગુરુવાર... સવારે પૂ. દિલીપભાઈના ૭૦મા પ્રાગટ્યપર્વે આશીર્વાદ વરસાવ્યા. પારમિતા મંદિરે પૂ. દિલીપભાઈના પ્રાગટ્યદિનની સભામાં પધારી તેઓની જીવન-સાધનાનાં રહસ્યની અદ્ભુત વાતો કરી.

૩૦ ઓગસ્ટ, શુક્રવાર... સવારે યુ.કે. પરત પધારતા હરીશભાઈ મુનિને વિદાયની શુભેચ્છા અને આશીર્વાદ પાઠવ્યાં. મોરબીથી પધારેલ કનુભાઈ વલાલસોયી દીકરી કૃતિનાં લગ્ન પૂર્વે સગાં-સ્નેહીઓ સાથે પધાર્યા, તેઓ સૌને સત્સંગનો અદ્ભુત લાભ આપી આશીર્વાદ પાઠવ્યા.

૩૧ ઓગસ્ટ, શનિવાર... બપોરે વડોદરામાં સારવાર લઈ રહેલ અંકલેશ્વરના યુવક રૂપેશ સિંઘના સ્વાસ્થ્યલાભ માટે હોસ્પિટલમાં પધારી, ધૂન-પ્રાર્થના કરી આશીર્વાદ આપ્યા. પોરમાં અ.નિ. ગોવિંદભાઈ-શંકરભાઈની હિન્દુસ્તાન ફાઈબર ગ્લાસની કંપનીમાં નિર્માણ થયેલ ટ્રેઈનના ડબ્બાનું પૂજન કરી ઉપાસના ધામ-વેમાર મંદિરે યોજાયેલ મહાપૂજામાં પધાર્યા. ત્યારબાદ સભામાં સદ્ગુરુ સંત પૂ. શાંતિદાદા અને પૂ. દિલીપભાઈના પ્રાગટ્યપર્વ નિમિત્તે તેઓના જીવન-માહાત્મ્યની અદ્ભુત વાતો કરી આશીર્વાદ આપ્યા. ◆